

## जनता ही असली सरकार, जिम्मेदारी पाँच सौ के नोट से नंबर गायब भी समझें : शुभकरण चौधरी

**माई झुंझुनू**। उदयपुरवाटी के विधायक शुभकरण चौधरी ने काह है कि असली मायने में जनता की सरकार है लेकिन जनता को भी सरकार की तरह अपनी जिम्मेदारी समझनी चाहिए और हरक परिस्थिति में संवेदनशीलता का परिचय देना चाहिए। चौधरी सोमवार को बड़ागांव स्थित पावर हाउस में एईएन ऑफिस के शिलान्यास कार्यक्रम में बोल रहे थे। केएन नवलसिंह शेखावत की अध्यक्षता में हुए कार्यक्रम के विशिष्ट अतिथि उदयपुरवाटी भाजपा ग्रामीण मंडल के अध्यक्ष जगदीश गुर्जर, उदयपुरवाटी भाजपा शहर मंडल अध्यक्ष झाबरमल सैनी, अजमेर डिस्कॉम के एसईजेएस मांजू, एईएन नेमीचंद झाझड़िया, जेईएन सरिता जांगिड़, फोंडर मैनेजर विजयपाल लालपुरिया, सरपंच पति राजेंद्र सैनी, नाटास सरपंच शिवकुमार, छऊ सरपंच रघुवीर कासनिया मंच पर मौजूद थे। वहीं कार्यक्रम में मोहम्मद शब्बीर, डॉ. किशनसिंह शेखावत ने भी विचार रखे।

### गांवों को मिलेगी 24 घंटे विद्युत-खीवसर

**झुंझुनू, 06 जून** : ऊर्जा मंत्री गजेन्द्र सिंह खीवसर ने कहा है कि राज्य के सभी गांव, ढाणियां, शहरों को अगस्त-सितम्बर तक 24 घंटे विद्युत आपूर्ति की जाएगी। उन्होंने कहा कि अगस्त सितम्बर तक राजस्थान ऊर्जा उत्पादन में सरप्लस की स्थिति प्राप्त कर लेगा। उन्होंने कहा कि पवन ऊर्जा से एक हजार मेगावाट विद्युत आपूर्ति मिल रही है तथा छबड़ा में 250 मेगावाट, कालीसिंध में प्रोजेक्ट से 600-600 मेगावाट बिजली और मिलने लगेगी।

उन्होंने यह बात शुक्रवार को कलेक्टर सभागार में अजमेर डिस्कॉम की योजनाओं, उपभोक्ताओं की समस्याओं, जिले के जनप्रतिनिधियों के साथ विद्युत व्यवस्था तथा निगम अभियन्ताओं को 24 घंटे विद्युत आपूर्ति का सिस्टम तैयार करने के लिए तथा घरेलू कनेक्शन समय पर जारी करने व उपभोक्ता सेवाओं को सुधार करने के लिए आयोजित बैठक में कही। बैठक में पिलानी विधायक सुंदरलाल, जिला कलेक्टर डॉ. आरूषी मलिक, अतिरिक्त कलेक्टर सुरेन्द्र माहेश्वरी, अजमेर डिस्कॉम के एमडी बी राणावत, चैयरमैन आर जी गुप्ता, संभागीय मुख्य अभियंता केपी वर्मा सहित विद्युत विभाग के आला अधिकारी तथा जनप्रतिनिधि मौजूद थे।



**माई झुंझुनू**। निर्जला एकादशी पर सोमवार को नेहरू बाजार में राहगीरों को निम्बू पानी सिंकजी पिलाई गई। नेहरू बाजार व्यापार मण्डल की ओर से मण्डल अध्यक्ष नरोत्तमलाल जालान के सानिध्य में उक्त कार्यक्रम संपन्न हुआ। इस अवसर पर शंकर सैनी, संजय केजड़ीवाल, प्रदीप पाटोदिया, महेंद्र सैनी, दिनेश जालान, बबलू सिंधी अनिल सैनी आदिजन उपस्थित थे।

### लक्ष्मीकान्त तुलस्यान आईटीओ बने

**माई झुंझुनू**। झुंझुनू निवासी देहली प्रवासी देवीप्रसाद तुलस्यान के सुपत्र लक्ष्मीकान्त तुलस्यान हॉल ही में इन्कम टैक्स इन्स्पेक्टर से प्रमोट होकर आई टीओ (इन्कम टैक्स ऑफिसर) बने हैं। वर्तमान में लक्ष्मीकान्त तुलस्यान को पोस्टिंग नई देहली में हुई है। तुलस्यान के आईटीओ बनने पर पत्नी श्रीमती मधु तुलस्यान दो पुत्र मधुरकान्त तुलस्यान एवं चन्द्रकान्त तुलस्यान सहित अन्य परिवारजन ने हर्ष एवं खुशी व्यक्त की है। बहुत-बहुत बधाईयां।



### विधायक ने किया विद्यालय का लोकार्पण

**बाघोली, 25 जून**। सराय गांव में बुधवार को सरस्वती इंग्लिश मीडियम विद्यालय का शुभारंभ हुआ। विद्यालय का शुभारंभ मुख्य अतिथि विधायक शुभकरण चौधरी ने किया।

समारोह के विशिष्ट अतिथि सुरेश मीणा किशोरपुरा, सरपंच फूलचंद सैनी बाघोली, सरपंच मूलचंद सैनी पाँख, पूर्व सरपंच मुक्तिलाल सैनी पापड़ा, सरपंच रघुवीरसिंह कासनिया, चौधरी भूपेंद्रसिंह, बजरंगसिंह, सरपंच पति जगदीश गुर्जर मणकसास आदि थे। कार्यक्रम की अध्यक्षता सरपंच विजेंद्रसिंह सराय ने की। समारोह को संबोधित करते हुए मुख्य अतिथि ने कहा कि विद्यार्थियों को समाज व माता-पिता की सेवा के साथ देश की सेवा में भी अहम योगदान देना चाहिए।

### पुण्यतिथी पर अश्रुपुरित श्रद्धांजली



#### स्व. श्रीमती उषादेवी तुलस्यान

पुण्य तिथि 29 जून 2009

तुम्हारा त्याग, सादगीपूर्ण जीवन, दयाभाव व मधुर व्यवहार सदैव याद रहेगा सभी परिवारजन आपके अश्रुपुरित श्रद्धा स्मरण अर्पित करते हैं। **श्रद्धावन्तः**- दीपक तुलस्यान (पति), स्वपनिल-रचित-प्राची (पुत्र-पुत्री), आत्माराम-श्रीमती सीता देवी(सास-स्वसुर), प्रवीण-श्रीमती कविता (जेठ-जिठानी), प्रदीप-किर्ती (देवर-देवरानी) एवं समस्त तुलस्यान परिवार।

-: प्रतिष्ठान :-

**लक्ष्मी प्लास्टिक इन्डस्ट्रीज, सीता एन्टरप्राइजेज, शिवांग शेर एण्ड स्टॉक ब्रोकर, जयपुर**

### श्री चावो दादी विद्या कुंज का सत्र सैकन्डरी स्कूल परिणाम शत प्रतिशत रहा



**माई झुंझुनू**। श्री चावो दादी विद्या कुंज सैकन्डरी स्कूल झुंझुनू का सत्र 2013.14 का सैकन्डरी स्कूल परिणाम एक बार फिर शत प्रतिशत रहा। प्रथम श्रेणी में 53.85 प्रतिशत छात्रों व द्वितीय श्रेणी में 46.15 प्रतिशत छात्रों ने प्राप्त किया। सुलताना अंसारी ने प्रथम व रूमाना अन्सारी ने द्वितीय स्थान प्राप्त किया है। सभी छात्र छात्राओं को टूट व विद्यालय परिवार की ओर से शुभकामनाएं व आशिर्वाद।

### मेडिकल परीक्षाओं में भी ज्ञानकुटीर ने किया चमत्कार

**माई झुंझुनू**। झुंझुनू इन्टरनेशनल विन्डम सिटी स्थित ज्ञानकुटीर कोचिंग में आज उत्सव का माहौल रहा। संस्थान के कुल 13 विद्यार्थियों ने मेडिकल परीक्षाओं में अच्छे अंकों के साथ चयन होने पर फैकल्टीज एवं छात्रों ने एक दूसरे को बधाई दी। ज्ञानकुटीर सी.ई.ओ. श्याम सुन्दर शर्मा ने इस शानदार सफलता का श्रेय छात्रों के परिश्रम एवं फैकल्टीज के मेहनत एवं मार्गदर्शन को दिया। जीवम चैयरमैन डॉ. दिलीप मोदी, मैनेजिंग डायरेक्टर श्रीमती नीरजा मोदी, एक्जीक्यूटिव डायरेक्टर आशुतोष मोदी तथा इन्फ्रास्ट्रक्चर एण्ड प्लानिंग डायरेक्टर आकाश मोदी ने सफल छात्रों एवं उनके अभिभावकों तथा फैकल्टीज

को हार्दिक बधाई दी। ज्ञानकुटीर के गणित विभाग के फैकल्टी सदस्य राजीव कौशिक ने सफल छात्रों के बारे में जानकारी देते हुए बताया कि विद्यार्थियों ने अपने परिश्रम एवं लगन से संस्थान का नाम रोशन किया है।

इस अवसर पर सभी चयनित विद्यार्थियों का शानदार स्वागत किया गया। स्कूल प्राचार्य मोहनलाल धायल एवं डॉ. रविशंकर शर्मा, छात्रावास अधीक्षक श्री कुरङ्गराम गाँवा, हैडमिस्ट्रेस सरोज सिंह

एवं फैकल्टी मैम्बर महेश शर्मा, राहुल आर्य, संदीप चौधरी, नवीन सिहाग, मुकेश मोदी, रामप्रकाश, प्रदीप शर्मा, विक्रम जांगिड़, राजेश वर्मा, अरविन्द यादव, मुकेश शर्मा, आशीष शर्मा, गौरीशंकर जांगिड़, पूनम वालिया एवं विजय कुमार सिहाग ने भी सभी चयनित विद्यार्थियों को माला पहनाकर एवं मिठाई खिलाकर उनके उज्ज्वल भविष्य की कामना की।

### मरीजों को बांटे फल

**सिंघाना, 25 जून**। सामाजिक कार्यकर्ता सीता की दूसरी पुण्यतिथि पर बुधवार को एनआरएफ कार्यकर्ताओं ने मरीजों को फल बांटे गए एनआरएफ जिला उपाध्यक्ष सोनू पंडित ने बताया कि महिलाओं के अधिकारों के लिए लड़ने वाली व एनआरएफ की मजबूत महिला कार्यकर्ता सीता को आज ही के दिन दो साल पहले समाज के दहेज लोभी राक्षसों ने मौत के घाट उतार दिया था।

### एनआरएचएम परियोजना अधिकारी ने किया बीडिके का निरीक्षण

**झुंझुनू, 30 मई**। एनआरएचएम परियोजना अधिकारी अन्तर सिंह ने शुक्रवार को जिला मुख्यालय पर राजकीय भगवानदास खेतान अस्पताल का निरीक्षण किया। निरीक्षण के दौरान अस्पताल के अधिकारियों को पाई गई खामियों को तत्काल प्रभाव से दुरुस्त करने के निर्देश दिए।

अन्तरसिंह ने मीडिया को बताया कि राज्य सरकार के निर्देशानुसार सभी वे राज्य के सभी जिला अस्पतालों व पीएचसी, सीएचसी आदि में साफ सफाई और गर्मी को देखते हुए अस्पतालों में कुलर, पंखों की व्यवस्था का जायजा ले रहे हैं। इसी दौरान अन्तर सिंह ने अस्पताल के सभी चिकित्सकों एवं स्टाफ कर्मियों को ड्रेस में आने के निर्देश दिए। एनआरएचएम परियोजना अधिकारी के साथ निरीक्षण के दौरान सीएचएम डॉ. एसएन धोलपुरिया, पीएम डॉ. कुंदनसिंह मील थे। उन्होंने अस्पताल में खराब पड़े कुलरों को तत्काल ही सुधारवाने के निर्देश भी दिए।




**Shiv Kumar Khetan**

*with best compliments from -*  
**Shiv Kumar R Khetan**  
**Neel Kanth Fabrics Pvt. Ltd.**  
*Mfrs of Export Quality Suitings & Shirts*

**Off- 5B / 259 Mittal Ind. Estate, AK Road Andheri East, Mumbai- 400059**  
**Tel- 91-22-2850 4056 fax- 3221 7747 (Fax) 2850 9270**  
**Email: neelkanthfab@yahoo.co.in**

**Factory: L-51, M.I.D.C. Tarapur, Boisar, Distt. Thane**

## जुलाई माह के व्रतोत्सव-2014



**पंडित महावीर प्रसाद पारीक,**  
शास्त्री एम ए, संस्कृत  
बीदासर- बिसाऊ  
मोबाईल- 9460513758

**माई झुंझुनू**। एक जुलाई में सूर्य दक्षिणायन उत्तरगोल वर्षा ऋतु का प्रारम्भ होता है। 29 जून को ही बुध ग्रह पूर्व में उदित हो जाएगा एवं 11 जुलाई को गुरु पश्चिम में अस्त हो जाएगा। 4 जुलाई को गुरु पुष्य में प्रविष्ट होंगे। यद्यपि गुरु अपनी उच्च राशि कर्क में 19 जून को ही प्रविष्ट हो गये थे। गुरु की अपनी उच्च राशि में स्थिति शुभ रहेगी। 6 जुलाई को सूर्य पुनर्वसु नक्षत्र में प्रविष्ट होंगे फलस्वरूप सूर्य नक्षत्र संक्रांति में प्रकृति में परिवर्तन से स्त्री. स्त्री चन्द्र सूर्य के एक नाड़ी में आने से खर के वाहन होने से साधारण वर्षा होगी।

8 जुलाई को हरिशयनी एकादशी व्रत स्मार्तों का एवं एकादशी के क्षय होने से वैष्णव सम्प्रदायी 9 जुलाई को एकादशी व्रत करेंगे। हरिशयनी एकादशी के साथ ही मुगलिक वैवाहिक आदि बड़े कार्यों पर रोक लग जाएगी। 10 जुलाई गुरुवार को प्रदोष व्रत एवं 11 जुलाई को सायं 7/24 पर गुरु हो जाएँगे इसी दिन सत्यनारायण भगवान का व्रत है। 12 जुलाई को आषाढी पूर्णिमा गुरु पूर्णिमा है। गुरु का महत्व सर्वोपरि है गुरु सर्वोत्तम का साक्षात्कार करवाकर शिष्य को जन्म मरण के बन्धन से मुक्त कर देते हैं। पराशर जी कृपा से वेदव्यास जी का अवतरण इस भारत वसुन्धरा पर आषाढ की पूर्णिमा को हुआ। इसलिये आषाढ शुक्ला पूर्णिमा को सभी अपने अपने गुरु की पूजा विशेष रूप से करते हैं। व्यास देव जी गुरुओं के भी गुरु माने जाते हैं। यह गुरु पूजा विश्व विख्यात है। इसे व्यास पूजा का पर्व भी कहते हैं। बदरिकाश्रम में बैर पर जीवन यापन करने के कारण व्यासजी का एक नाम बादरायण भी पड़ा व्यासजी द्वीप में प्रकट हुए इसलिये उनका नाम द्वैपायन हुआ। उन्होंने वेदों का विस्तार किया इसलिये उनका नाम वेदव्यास भी पड़ा। व्यासजी ने ब्रह्मसूत्र बनाया। पाँचवाँ वेद महाभारत व्यासजी की रचना है। सबके गुरु कृष्ण है अतः हम कहते हैं कृष्ण वन्दे जगद्गुरुम्।

13 जुलाई से श्रावण मास प्रारम्भ हो जाएगा। श्रावण से कार्तिक मास तक चातुर्मास्य व्रत एवं उसके पालनीय नियमों को हमें पालना चाहिये। भगवान विष्णु के शयन करने पर चातुर्मास्य में जो कोई नियम पालित होता है वह अनन्त फल देने वाला होता है। अतः विज्ञ पुरुष को प्रयत्न करके चातुर्मास में कोई नियम का ग्रहण करना चाहिये। चातुर्मास में नित्य स्नान करके भगवान विष्णु की पूजा वेदों का या पुराणों का स्वाध्याय करना चाहिये। गरीबों को दानपुण्य करना चाहिये। 15 जुलाई को गणेश चतुर्थी व्रत महिलाओं का है। मंगलागौरी पूजा भी इसी दिन है। 16 जुलाई को सूर्य कर्क राशि में प्रवेश करेंगे। पुण्यकाल 9.52 प्रातः से है नागपंचमी राजस्थान में पूजा है। 19 जुलाई को गुरु पुष्य योग वर्षा समान साधारण है। 22 जुलाई को कामिका एकादशी एवं 23 जुलाई को राष्ट्रीय श्रावण मास है। 24 जुलाई प्रदोषव्रत एवं 25 जुलाई मासशिवरात्रि व्रत है। 26 जुलाई को देवपितृकायें अमावस्या हरियाली अमावस्या है तथा 28 जुलाई को चन्द्रदर्शन मुहूर्त 15 भवों में तेजी तीसरा श्रावण वन पूजा तथा 30 जुलाई को सिंजारा तीज का एवं मधुश्रवा तीज मेला है 31 जुलाई मेला बूटी तीज का है। 1 अगस्त को नागपंचमी देशाचार से है।

### बिना साक्ष्य के वीसीआर नहीं भरी जाएं - अहलावत

**झुंझुनू, 25 जून** : झुंझुनू लोकसभा सांसद संतोष अहलावत ने कहा है कि विद्युत विभाग बिना साक्ष्य के वीसीआर नहीं भरे। उन्होंने कहा है वीसीआर भरते समय विद्युत विभाग उपभो?ता के अथवा पड़ोसियों के हस्ताक्षर ले अथवा संबंधित प्रकरण की फोटोग्राफी करवाएं। वे आज जिला परिषद् की साधारण सभा की बैठक में बोल रही थीं। साधारण सभा की बैठक में ओवरलॉड डम्पर का मुद्दा भी जोर-शोर से उठाया गया। बैठक की अध्यक्षता कर रहे जिला प्रमुख डॉ. हनुमान प्रसाद ने बुहाना एवं सूरजगढ़ विकास अधिकारियों से कहा कि वे जांच कर बताएं कि उनके क्षेत्र में कितने ऐसे सरकारी ट्यूबवेल हैं, जिनका प्रयोग निजी उपयोग के लिए हो रहा है। उदयपुरवाटी विधायक शुभकरण चौधरी ने गौरी राजकीय उच्च माध्यमिक विद्यालय के खेल मैदान पर किसी व्यक्ति विशेष द्वारा कब्जा किए जाने का मुद्दा उठाया, जिसे अध्यक्ष ने जिला प्रशासन को कार्यवाही के लिए आगे प्रेषित कर दिया। खराब पड़े हैण्डपम्पों की रिपेयर करने वाले कार्मिकों की कमी के प्रश्न पर जिला कलेक्टर डॉ. आरूषी मलिक ने सदन को बताया कि जिला प्रशासन 20-25 लोगों को निःशुल्क हैण्डपम्प रिपेयर का प्रशिक्षण उपलब्ध करवाने की व्यवस्था कर रहा है।

जिला पुलिस अधीक्षक कुंवर राष्ट्रीय ने बताया कि पिछले 6 माह में 1700 ओवरलोड डम्पों पर कार्यवाही की जा चुकी है। साधारण सभा की बैठक में मण्डावा विधायक नरेन्द्र कुमार एवं अन्य जनप्रतिनिधि उपस्थित थे।